

**నవనాయక ఫలితాలు - 2021 - 22**

**రాజు - కుజుడు :** పోరాట కారకుడు కుజుడు. కుజుడికి రాజ్యాధిపత్యం రావడం వల్ల అంతర్గత యుద్ధాలు హద్దుమీరుతాయి. చైనాతో లేక ఇతర దేశాలతో భారతదేశం యుద్ధం ప్రకటించవలసి వస్తుంది. కందులు మంచి ధర కలిగి ఉంటాయి. రాజకీయ అవినీతి చాలా వరకు తగ్గుతుంది. వ్యవసాయ భూములు అధిక ధర కలిగి ఉంటాయి. శాంతిభద్రతల విషయంలో ప్రభుత్వపరంగా కఠినచర్యలు ఉంటాయి. స్త్రీల మీద అత్యాచారాలకు, ఉరిశిక్షలు సంప్రాప్తం. రౌడీయజం ఎక్కువవుతుంది. రక్షించవలసిన వాళ్ళే చూసీచూడనట్లుగా పోతారు. ప్రజలలో ఆందోళన, వ్యతిరేక భావాలు, ఉద్యమాలు, కోర్టులతో వివాదాలు అధికమవుతాయి. ప్రకృతి బీభత్సాల వల్ల అంటే అతివృష్టి, అనావృష్టి, వాగులు, వంకలు ఇబ్బంది పెడతాయి. ప్రభుత్వపరంగా అన్నిరకాల సహాయసహకారాలు లభిస్తాయి. చట్టనిబద్ధతలేని ఆయుధాలు చలామణి అవుతాయి. ఉగ్రవాద చర్యలు దిగ్భ్రాంతి కలిగిస్తాయి. పాలకులు చిత్తశుద్ధి కలిగి ఉంటారు. బడుగుబలహీన వర్గాల వారికి, స్త్రీలకు, వృద్ధులకు ప్రభుత్వపరంగా చేయూత లభిస్తుంది. తీవ్రవాద ఉద్యమాలు, ప్రజలలో భయభ్రాంతులు సృష్టిస్తాయి. అగ్నిప్రమాదాలు, అగ్నిపర్యటాల విస్తోటనాలు, భూకంపం సంభవిస్తాయి. కొన్నిచోట్ల ఆహార కొరత ఏర్పడుతుంది. కబ్రి పెట్రోలు, కబ్రి డీజిల్ అధికస్థాయిలో ఉంటాయి. తూనికలు-కొలతలలో అన్యాయాలు, అక్రమాలు జరుగుతాయి. నూటికి 90% మంది తమ వ్యక్తిగతమైన విషయాలలో అండగా ఉన్నవాళ్ళకి, దబ్బలు ఇచ్చేవాళ్ళకి పనులు చేసి పెడతారు. బంధువుల మధ్య కూడా ఆర్థికపరమైన సంబంధాలే నిర్దేశిస్తాయి. అనేకమంది నేరస్థులు చట్టానికి దొరకకపోవడమో, న్యాయస్థానాలలో విళ్ళకు ఉజర కలగడం, విదేశాలకు పారిపోవడం, ఇలాంటి సంఘటనలు జరుగుతాయి. ప్రభుత్వపరంగా పేదలకు ఇళ్ళు లేక స్థలాలు పంపిణీ చేయడం జరుగుతుంది.

**మంత్రి - బుధుడు :** పరిపాలన చేసే నాయకుల వల్ల, అధికారుల వల్ల కొన్ని పొరపాట్లు జరుగుతాయి. ఆర్థిక నేరాలు, సైబర్ నేరాలు, కొత్తకోణంలో బయటపడతాయి. పేదల కష్టాలను తీర్చడంలో ప్రభుత్వం సమర్థవంతంగా ఎదుర్కోలుగుతుంది. నకిలీ డాక్యుమెంట్స్, పైరసీలు, డూప్లికేట్స్, చట్ట నిబద్ధతలేని ఆర్థిక వ్యాపారాలు, కలుషిత వ్యాపారాలు, పనికిమాలిన వ్యాపారాలకు గొప్ప ప్రచారం కలుగుతుంది. నకిలీ మందులు, నకిలీ విత్తనాలు, సింథటిక్ పాలు, దాదాపుగా అన్ని రంగాలలో నకిలీ వస్తువులు, నాణ్యతలేని వస్తువులు అధికమవుతాయి. వాటిదే పైచేయి అవుతుంది. ఆసలు వస్తువులు కనుమరుగై నకిలీ వస్తువులు మకుటంటేని మహారాజులాగా ప్రజలలో ఆధిపత్యం కొనసాగిస్తాయి. విడాకులు తీసుకునేవారి సంఖ్య ఎక్కువవుతుంది. ఆత్మహత్యలు, నీటి ప్రమాదాల వలన మరణించడం, ఇవి ఎక్కువవుతాయి. డ్రగ్స్ సేవించడం చాలా మామూలు విషయం అవుతుంది. డ్రగ్స్ మహమ్మారిలా వ్యాపించి యువతని నిర్వీర్యం చేస్తుంది. దీనివల్ల యువత ముప్పుది ఏళ్ళకే మంచాన పడతారు. దేశంలో ఉన్న పెద్ద సమస్య ఇదే అవుతుంది. బ్యాంకు రుణాలు ఎగ్గొట్టేవాళ్ళు అధికమవుతారు. వాళ్ళని ఏమీ చేయలేని పరిస్థితిలో చట్టం ఉంటుంది. అదేవిధంగా రాజ్యాధిపతి అయినటువంటి కుజుడికి మంత్రిగా ఉన్న బుధుడికి తీవ్రమైన శత్రుత్వం ఉంటుంది. ఈ కారణం చేత ప్రతిచోట వివాదాలు సంభవిస్తాయి. అమ్మినటువంటి భూమిని తిరిగి

అమ్మేటటువంటి వాళ్ళు ఎక్కువవుతారు. కృష్ణాజిల్లా, గుంటూరు జిల్లా, ప్రకాశం జిల్లా ఈ జిల్లాలలో భూముల ధరలు పడిపోతాయి.

**సేనాధిపతి - కుజుడు :** సేనాధిపత్యం కుజుడికి రావడం వలన మంచి ఫలితాలు ఉంటాయి. నేరస్థులను పట్టుకోవడంలో పోలీసులు సమర్థవంతమైన విజయాలను సమోదు చేసుకుంటారు. పోలీసులకు చేతినిండా పని. పోలీస్ శాఖపై విమర్శలు, అపనిందలు, దుష్ప్రచారం జరుగుతుంది. అయినప్పటికీ వాళ్ళు ఎంతో అప్రమత్తతతో ఉండి, ప్రజాసేవ చేస్తారు. సైన్యానికి విశ్రాంతి లేని దుర్దినాలు సంభవిస్తాయి. విదేశీ సంబంధమైన అన్ని రకాల ఒప్పందాలకు ఆమోదం తెలిపే పరిస్థితి లేదు. శత్రుదేశాలతో తాత్కాలిక స్నేహాన్ని నటించవలసి వస్తుంది. ఆయుధ ఉత్పత్తి, నౌకాదళం, అధునాతన యుద్ధసామగ్రి, గగనతలంలో లక్ష్యాలను చేదించగల వైమానిక దళం మొదలైనవి అత్యధికంగా సమకూర్చు కోవడం జరుగుతుంది. సరిహద్దుల్లో ఉద్రిక్త వాతావరణం శృతిమించి రాగానపడుతుంది. ప్రజలలో దేశభక్తి పెరుగుతుంది. అన్ని రకాల శాఖలలో ఉన్న ఉద్యోగులు తమ జీతంలో కొంతభాగం రక్షణ నిధికి పంపించవలసిన పరిస్థితి ఏర్పడుతుంది. శాంతికాముకుల ఆశలు నిరాశలవుతాయి. పోరాటాలు, ఉద్యమాలు, అనైకృత, కులమతవర్గ ప్రాంతీయ వివక్షలు, అన్నీ హద్దులను దాటిపోతాయి. భయం నీడలో బ్రతుకు వెళ్ళదీయవలసిన పరిస్థితి సంభవం. నూతనమైనటువంటి యాప్లు, మంచి ఫలితాలను ఇస్తాయి. సైబర్ నేరాలు బాగా పెరుగుతాయి. మానసికమైనటువంటి ధైర్యాన్ని కలిగి ప్రజలు ముందుకు వెళ్ళగలుగుతారు. రక్తదాన శిబిరాలు, ఆధ్యాత్మిక కార్యక్రమాలు, దీక్షలు ఎక్కువ అవుతాయి.

**సన్యాధిపతి - శుక్రుడు :** సన్యాధిపత్యం శుక్రుడికి రావడం వల్ల ప్రభుత్వపరంగా వ్యవసాయదారులకు మంచి మేలు జరుగుతుంది. అతివృష్టి, అనావృష్టి వల్ల ఇబ్బందులు పడతారు. ఏదోవిధంగా కృషిచేసి, కొద్దిపాటి లాభాలతో రైతులు సంతుష్టి చెందుతారు. ఈ అతివృష్టి, అనావృష్టి కూడా గత సంవత్సరంతో పోలిస్తే ఈ సంవత్సరం అనుకూలంగా ఉంది. స్త్రీ, పురుష తారతమ్యం లేకుండా డ్రగ్స్, మత్తుపదార్థాలు, పానీయాలు సేవిస్తారు. పురాతన సంస్కృతిని, సాంప్రదాయాలను పాతిపెట్టి ప్రవర్తిస్తారు. మత్తుపదార్థాలు సేవించి, దిక్కుమాలిన పనులన్నింటికి పాల్పడేవారు ఉంటారు. ఈ నేపథ్యంలోనే ఆత్మహత్యలు, విడాకులు, ఎంతో భవిష్యత్తు ఉన్న చిన్నచిన్న పిల్లలు బలి కావడం, సామాజిక స్పృహ కలిగినటువంటి పెద్ద మనుషులకు ఇలాంటి సంఘటనలు మనోవేదనకు దారితీస్తాయి.

**ధాన్యాధిపతి - గురువు :** అన్నదాన సత్రాలు కళకళలాడుతాయి. కృత్రిమంగా వివిధ రకాల ధాన్యాల్ని బ్లెండ్ మార్కెట్ చేసేవాళ్ళు ఎక్కువవుతారు. ఉల్లి, వెల్లుల్లి, గుగ్గిలం, దుంపకూరలు, జీడిపప్పు, వేరుశనగ, సుగంధద్రవ్యాలు, మిరియాలు, ధనియాలు, గోంగూర, కొత్తిమీర అధిక ధరలను కలిగి ఉంటాయి. పిల్లల ఆహారపదార్థాల విషయంలో భేషజానికీ పోకుండా క్రమశిక్షణతో కఠినమైన జాగ్రత్తలు తీసుకోవడం, మంచి ఫలితాలనిస్తుంది. దానిమ్మ, బొప్పాయి, మామిడి, సీతాఫలాలు, జామకాయలు, నేరెడుకాయలు అధిక ధర కలిగి ఉంటాయి.

**అర్ధాధిపతి - కుజుడు :** పర్వతప్రాంత వాసులకు ప్రతికూల కాలం. కులపర్వతములు కంపిస్తాయి. కుజుడికి అర్ధాధిపత్యం రావడం వల్ల అగ్నిపర్యటాలు విస్తోటనం చెందటం, ఎక్కువగా మారణాయుధాల వినియోగం

ప్రతిరోజు ఉ॥ గం॥ 7.30 ని॥లకు శుభవ్రదం, ప్రతి ఆదివారం ఉ॥ 8-00 గం॥లకు రాశిఫలాలు కార్యక్రమం స్టాల్ 'మా' టీవీలో తప్పక చూడండి. [www.mulugu.com](http://www.mulugu.com) చూడండి.

For Weekly and Daily Rasiphalalu Please  YouTube  SUBSCRIBE to <https://www.youtube.com/muluguastro>

జరుగుతుంది. అభయారణ్యాలలో పులులకు, సింహాలకు, జింకలకు, కుందేళ్లకు, వన్యప్రాణులకు వేటగాళ్ళ వల్ల ముప్పు పొందియున్నది. చట్టానికి దొరుకుతారు. ఫలితాలు న్యాయస్థానాలు నిర్దేశిస్తాయి. ప్రభుత్వ నిర్ణయాల వల్ల ధాన్యం పరమార్థం అర్జులైన వాళ్ళందరికీ అందుతుంది. ప్రపంచదేశాల మధ్య విభేదాలు ఎక్కువవుతాయి. ప్రజలు కూడా యుద్ధాన్నే కోరుకుంటారు. వర్షాలు కొంచెం ఆలస్యమైనా చెప్పుకోదగిన ఇబ్బంది ఉండదు. కందులు, మిరపకాయలు, పత్తి, ఎండుమిరప పంటలు ఎక్కువవుతాయి. ఈ పంటల వల్ల రైతులకు మేలు జరిగే అవకాశం ఉంది. ధరలు పెరుగుతాయి.

**మేఘాధిపతి - కుజుడు :** ప్రజలలో కలహాలు ఎక్కువవుతాయి. కిద్నాప్లు ఎక్కువవుతాయి. చోరసామ్రాజ్యం విస్తరిస్తుంది. నేరస్థులు చాలా తెలివిగలవాళ్ళని రుజువవుతుంది. ఒంటిమీద నగలు పెట్టుకుని బయటకు వెళ్తే, మెడలో నగలతో ఇంటికి వచ్చేవరకూ ఉంటాయనే నమ్మకం పోతుంది. పట్టణాలు కొట్లాటలు, భూమిసంబంధమైన విషయాలలో కొట్లాటలు, అనువంశిక ఆస్తుల కోసం స్త్రీలు కోర్టుకెక్కడం, ఆప్యాయతలు, అనుబంధాలు వెక్కిరిస్తాయి. అన్ని కార్యక్రమాలు, అన్ని సెంటిమెంట్స్ దబ్బు చుట్టూనే ఉన్నాయని భావిస్తారు. ఇది రుజువవుతుంది. హిమాలయ పర్వతప్రాంతంలోనూ మిగిలిన కులపర్వతములు కంపించును. సముద్రతీర ప్రాంత పట్టణాలకు సంకటస్థితి ముఖ్యంగా భారతదేశం(మరియు దక్షిణ భారతదేశం), అమెరికాకు సంకటస్థితి. వడగళ్ళ వాన, విచిత్రమైన వానలు, గాలిలో వేగం అత్యధికమవుతుంది. సముద్ర మధ్యదీవులకు యమగండ కాలం దాపురించింది. ప్రజలలో విభేదాలు, కల్లోలాలు ఎక్కువవుతాయి. మతపరమైనటువంటి విభేదాలు రోడ్డుకెక్కుతాయి. అశాంతిపూరితమైన వాతావరణం దేశం నాలుగుమూలల కమ్ముకుంటుంది. అన్ని సమస్యలకు పరిష్కారం మన చేతిలో లేదని తెలిపోతుంది. ప్రకృతి ముందు మానవుడు బలహీనుడని రుజువవుతుంది. దిక్కులు దద్దరిల్లే విధంగా పిడుగుపాట్లు సంభవిస్తాయి. ఎర్రబారిన మబ్బులతో కూడిన సూర్యాస్తమయం కర్ణుని మరణానంతరం అస్తమించిన సూర్యుడిని గుర్తు చేస్తుంది. సునామి ముప్పు పొంచి వుంది.

**రసాధిపతి - రవి :** ఆరోగ్య కారకుడైన రవికి రసాధిపత్యం వచ్చింది. ఈ కారణం చేత పేదవారికి రోగం వస్తే చావడం తప్ప మరో మార్గంలేదు. హాస్పిటల్స్ లో వేసే బిల్లులు కాటికి పంపుతాయి. అమానవీయ కోణాలు వైద్యరంగంలో సంప్రాప్తిస్తాయి. రోగనిర్ధారణ చేసేటటువంటి పరీక్షా కేంద్రాలు అధర్వంగా రోజుకి లక్షల రూపాయలు సంపాదిస్తారు. సామాన్యులెవరైనా రోడ్డుపక్కన ప్లాట్ షాపారం మీద ఏ బజ్జీలబండీనో, ఏ ఐస్ క్రీమ్ బండీనో పెట్టుకుని జీవనం సాగించే లక్షలాది మందిమీద అధికారులు పెత్తనం వహించి వాళ్ళని వెళ్ళగొడతారు. తిండిలేక, ఉపాధిలేక వాళ్ళ జీవితాలు మలమల మాడిపోతాయి. సంతాన సాఫల్య కేంద్రాలు (కొన్ని) దబ్బును సంపాదించడంలోనే సాఫల్యం చెందుతారు. ప్రకటనలతో మోసపోయి పనికిమాలిన వస్తువులను, విలువైన వస్తువులను కొని ప్రజలు మోసపోతారు. అమ్మకానికి అమ్మతనం లభిస్తుంది. తల్లిప్రేమ, దైవానుగ్రహం అంగట్లో దొరుకుతాయి. దొంగస్వామీజీల వల్ల, దొంగ జ్యోతిషుల వల్ల హిందూ ధర్మస్థానానికి మచ్చలేర్పడతాయి. వీళ్ల దురాగతాల వల్ల ఎంతోమంది జీవితాలు నాశనమవుతాయి. స్నేహాలు, బంధుత్వాలు, ఆప్యాయత, అనుబంధాలు అన్నీ కలుషితమై ధనం గోడమీదనే నడుస్తాయి.

**నీరసాధిపతి - శుక్రుడు :** శుక్రుడికి నీరసాధిపత్యం రావడం వల్ల ఎక్కువమంది మద్యానికి బానిసలవుతారు. డ్రగ్స్ కి బానిసలవుతారు. విద్యాలయాల్లో, చెల్లించవలసిన ఫీజులు అత్యధికంగా ఉంటాయి. విద్య అనేది అంగట్లో నరుకు. హాస్పిటల్స్ లో చెల్లించవలసిన మొత్తాలు ఎక్కువ అవుతాయి. 90% వైద్యరంగంలోనే ఎక్కువ డోపిడి జరుగుతుంది. దీని గురించి పాలకులు మాట్లాడకపోవడం ఆశ్చర్యం కలిగిస్తుంది. ఉగ్రవాద చర్యలు కొన్ని భగ్నమైన వాటికి తాలూకు విధ్వంసాలు దేశంలో సంభవిస్తాయి. రాజకీయాలు దిగజారుతాయి. పిల్లల మాట వినని పెద్దలకు అవమానం. వింటే గౌరవం అయినా దక్కతుంది. పిల్లలకు భయపడే తల్లిదండ్రులు ఎక్కువవుతారు. అనేక సమస్యల్ని అవలీలగా పరిష్కారం చేసినా మహాశక్తివంతులు పిల్లల విషయంలో చేష్టలుడిగిపోతారు. వింత వింత కొత్త మత్తు పానీయాలు, పదార్థాలు విశృంఖలంగా అమలులోకి వస్తాయి. పూజాద్రవ్యాల ధరలు పెరుగుతాయి. దేశ ఆర్థికపరిస్థితి ఏమాత్రం బాగాలేదు. అనేక కఠిన సమస్యలను అవలీలగా అధిగమించిన భారతదేశం యువతరాన్ని సన్మార్గంలో పెట్టలేక కృంగిన రథచక్రాల చెంత నిస్సహాయుడైన కర్ణుని పరి దీనవదన అయి కూలబడుతుంది.

**సౌభాగ్యవృద్ధి కారకాలు**

- ❖ చైత్ర శుద్ధ తదియనాడు గారీదేవిని పూజించిన సౌభాగ్య వృద్ధి కలుగుతుంది.
- ❖ మంగళగౌరీ ప్రతము ఆచరించిన వారికి పార్వతీదేవి కరుణాకటాక్షం వలన, మాంగల్యబలపుష్టి కలుగుతుంది.
- ❖ కార్తీక మాసములో శివకేశవుల ఎదుట రంగవల్లులు తీర్చిదిద్దిన ఏడు జన్మల వరకు తరగని సౌభాగ్యం కలుగుతుంది.
- ❖ బాధ్రపద శుక్లపక్ష అష్టమి దూర్వాష్టమి ఈరోజు గరికతో పూజించిన సౌభాగ్యవృద్ధి కలుగుతుంది. (జ్యేష్ఠ, మూల నక్షత్రములు లేకుండునట్లు జాగ్రత్త వహించండి)
- ❖ చిత్రా నక్షత్రముతో కూడిన చైత్రపూర్ణిమ నాడు చిత్ర వస్త్రములు దానము చేయటం వలన సౌభాగ్య వృద్ధి కలుగుతుంది.
- ❖ ఎల్లవేళలా పాపిట సింధూరం ధరించుట వలన అక్షయ సౌభాగ్యం కలుగుతుంది.
- ❖ ఆశ్వయుజ శరన్నవరాత్రులు శ్రద్ధాభక్తులతో అమ్మవారికి కుంకుమార్చన చేసిన వారికి పసుపు, కుంకుమలకు లోటు ఉండదు.
- ❖ నిత్యం తులసికి ప్రదక్షిణలు చేయటం, అరుంధతి నక్షత్రమునకు నమస్కరించడం, మంగళగౌరీ పూజ చేయటం వలన సౌభాగ్య సిద్ధి కలుగుతుంది.

**ధనస్థానంలో ఉండవలసినవి**

మారేడు కాదు, సింధూరము, తులసి, మారేడు దళము, కస్తూరి, భగవదర్చితమైన కుంకుమ, బంగారు లక్ష్మీరూపు, రూపాయి కాసులు, పద్మము, ఇష్టదేవతా చిత్రము, ముత్యాల హారము, దక్షిణవృత శంఖము ధనస్థానంలో ఉండటం వల్ల ఎంతో శుభప్రదం.


ప్రతిరోజు ఉ॥ గం॥ 7.30 ని॥లకు శుభప్రదం, ప్రతి ఆదివారం ఉ॥ 8-00 గం॥లకు రాశిఫలాలు కార్యక్రమం స్టాల్ 'మా టీవీలో తప్పక చూడండి. www.mulugu.com చూడండి.

For Weekly and Daily Rasiphalalu Please YouTube SUBSCRIBE to <https://www.youtube.com/muluguastro>

ఓం శ్రీ వేంకటేశాయనమః

శ్రీశ్రీ తే రామానుజాయనమః

**శ్రీ బాలాజీ వేంకటేశ్వరస్వామి వారి దేవస్థానము (స్వయంభువు)**



**తమ్మరబండపాలెం, కోదాడ (మం||), సూర్యాపేట జిల్లా, తెలంగాణ రాష్ట్రం.**  
 ఈ దేవాలయం అత్యంత శక్తివంతమైనది. ఇక్కడకు వచ్చి స్వామివారిని అర్పించిన వారికి ఏదో ఒకరకమైన వరం స్వామి ఇస్తున్నాడు. ఒట్టి చేతులతో వెళ్ళేవారే లేరు. ఈ దేవాలయాన్ని సందర్శించడం పూర్వజన్మ సుకృతం. ఇంతకుమించి ఈ దేవాలయం మహాత్వం గురించి చెప్పటం అసాధ్యం.

- ములుగు సిద్ధాంతి



**పేడమట్టి వాయువ్య శివాలయాన్నే**

పడమటి వాయువ్య శివాలయాన్ని సందర్శించండి. తెనాలి దగ్గర చిలుమూరులో, గుంటూరు మల్లికార్జున పేటలోను, అమరావతి రోడ్లోను, ఈ పడమటి వాయువ్య శివాలయం కలదు. ఇది అత్యంత శక్తివంతమైనది.

- ములుగు సిద్ధాంతి



- ❖ కోటి జన్మల పుణ్య ఫలమే శివభక్తికి కారణం.
- ❖ ఆకాశాత్ పతితమ్ తోయమ్ యథాగచ్ఛతి సాగరః - సర్వదేవ నమస్కారం కేశవం పుతిగచ్ఛతి. ఆకాశం నుండి పడిన నీటి చుక్క సముద్రంలోకి చేరుతుంది - అదే విధంగా ఏ దేవుడికి నమస్కరించినా అది విష్ణువుకే చెందుతుంది.
- ❖ సత్రిపుండ్రధారణేన నిర్మలైత స్తార్త శాత్ర యజ్ఞఫలాలాః శిశ్నాలాణి భవేత్ - గ్రహాగతులను అనుసరించి శాస్త్రకారులు జ్యోతిష్యం చెబుతారు. వాస్తవంగా ఏం జరుగుతుందో ఆ విధాతకు మాత్రమే తెలుసు. త్రిపుండ్రములు లేకుండా

నిర్వహించే సమస్త వేదవిధులు నిరర్థకం.

- ❖ ఫలాని గ్రహచారేణ సూచయన్తి మనీషిణః కోనకృతారతమస్మత్ సమేకం వా వేదసంపినా



**గోత్రాలు ఎలా పుట్టాయి**

పురాతన కాలంలో వారందరికీ గోవులే ధనం. ఓ చోట నుండి మరోచోటికి వలసలు కూడా వెళ్తుండేవారు. అలాంటి సమయంలో గోరక్షణకిగాను గోత్రములు ఏర్పరిచారు. ఒకరి గోవులు, మరొకరి గోవుల్లో కలిసి పోవటం వల్ల వచ్చే గొడవలని గోత్రపాలకులు తీర్చేవారు. అలాగే తగువులు తీర్చిన గోత్రపాలకులు తపోనిష్ఠతో ఉండేవారు. క్రమశిక్షణతో ధర్మ అర్థాలని బోధించేవారు. అలాంటి గోత్రపాలకుల పేర్లే ఆపై వారివారి సంతానానికి గోత్రాలయ్యాయి. వారి వంశక్రమంలో జన్మించిన వారు వారి వారి మూల పరుషులను గోత్ర నామంతో ఆరాధిస్తున్నారు. పూజల్లో, యజ్ఞాల్లో, వివాహ సంబంధమైన విషయాల్లో గోత్రం యొక్క ప్రాత్ర ఎంతో ఉంటుంది.

**అమావాస్య మంచి రోజు కాదా?**

చాలామంది అమావాస్య మంచిది కాదంటారు. మహాభారత యుద్ధం పాండవులు అమావాస్య మంగళవారం నాడే ప్రారంభించారు. విజయాన్ని సాధించారు. అధర్మాన్ని ఓడించి, ధర్మాన్ని గెలిపించిన ముహూర్తమిది. కొన్ని రాష్ట్రాల్లో అమావాస్య మంచిరోజు. ఆ రోజు కోసం వేచి ఉండి పనులు ప్రారంభిస్తారు. శుభకార్యాలు జరుపుకుంటారు.

**కన్యాదాన ఫలమెంత**

గంగానదిలో ఇసుకను సప్తర్షి మండలం వరకూ పోసి వెయ్యి సంవత్సరాల తర్వాత ఒక్కొక్క ఇసుక రేణువును ఇసుక కుప్ప నుండి తీసి వేసే సమయమంతా కన్యాదాత బ్రహ్మలోకంలో నివాసముంటాడు. నువ్వులను సూర్యమండలం వరకూ పోసి ఒక్కొక్క గింజను తీసినంత కాలము స్వర్గసుఖాలూ, కన్యాదాత బ్రహ్మలోకమున పొందును. మినుములను ద్రువమండలం వరకూ పోసి, వెయ్యి సంవత్సరాల తర్వాత ఒక్కొక్క గింజను తీసి వేసే సమయమంత కన్యాదాత బ్రహ్మలోకమున ప్రకాశించును.

**గొబ్బిళ్ళూ, ముగ్గులు వేయటం ప్రయోజనము ఉన్నదా?**

ముగ్గులూ, పండుగ దినాల్లో గొబ్బిళ్ళూ లక్షీదేవికి ప్రీతికరము, మంగళకరములు. స్త్రీలకు అదొక వ్యాయామము. ముగ్గులోని సున్నపు పొడి వల్ల పరిసరాల్లోని సూక్ష్మక్రిములు నశింపచేసి పిల్లాపాపలకు అనారోగ్యాలు రాకుండా చేస్తుంది. పేడనీళ్ళు కళ్ళాపి చల్లి, రకరకాల ముగ్గులు పెట్టి గొబ్బిళ్ళను అలంకరించి, రకరకాల రంగులు చల్లి ఆనందపడటం పృథ్వీనికే కాదు కనులకూ మంచిది. దానితో పాటు శరీరంలోని అనేక రోగాలను పోగొట్టే శక్తి గోమయానికీ, ముగ్గుపొడికి ఉంది.

**శ్రీరామనామ మహిమ అంత గొప్పదా?**

విభీషణుడు ఓ కార్యం కొరకై శ్రీరామునికీ ఓ సందేశం పంపడలచి సేవకునితో చెప్పి వెళ్ళిరమ్మన్నాడు. ఆ సేవకుడు తాను లంకను దాటి, సముద్రాన్ని దాటి అయోధ్యను చేరగలిగే శక్తి తన వద్ద లేదని చెప్పాడు.

ప్రతిరోజు ఉ|| గం|| 7.30 ని||లకు శుభప్రదం, ప్రతి ఆదివారం ఉ|| 8-00 గం||లకు రాశిఫలాలు కార్యక్రమం స్టార్ట్ 'మా టీవీలో తప్పక చూడండి. [www.mulugu.com](http://www.mulugu.com) చూడండి.

For Weekly and Daily Rasiphalalu Please YouTube SUBSCRIBE to <https://www.youtube.com/muluguastro>